

احسان دانشپروفیسر انور جمال

نعت رسول مقبول ﷺ

کعبہ جاں قبلہ قلب و نظر پیدا ہوئے
 خواجہ کو نین ، شاہ بحر و بر پیدا ہوئے
 ہر قدم اک مشرق نور و ضیاء کا سامنا
 ہر نفس امکانِ معراج نظر پیدا ہوئے
 جس زمین کو پائے بوی کا شرف حاصل ہوا
 اُس زمین میں لعل و یاقوت و گھر پیدا ہوئے
 عارفِ ارض و سما میر بساطِ کائنات
 خیر سے خیر الامم خیر البشر پیدا ہوئے
 جس نے دیکھا پھرنہ دیکھا اور کچھ ان کے سوا
 اک نظر میں سینکڑوں حُسن نظر پیدا ہوئے
 اب نہ اتریں گے صحیفے اب نہ آئیں گے رسول
 لے کے قرآن آخری پیغام بر پیدا ہوئے
 حُسن کو جس رنگ میں دیکھا تڑپ کر رہ گئے
 اور یہ حالت دانش عمر بھر پیدا ہوئے

حمد باری تعالیٰ

یہ مجذہ تو کبھی ربِ لامکاں کر دے
 میں جس زمین پہوں اُس کو آسمان کر دے
 بنامِ حرمتِ لوح و قلم ، خدائے قدیم
 میں جو حروف لکھوں ان کو جاوداں کر دے
 چراغ لے کے چلا ہوں ترے بھروسے پر
 مزانج بادِ مخالف کو مہرباں کر دے
 زمین خشک پہ اس رنگ کی بہار اُتار
 مرے چمن کی خزانہ کو جو گلفشاں کر دے
 سفر کی دھوپِ بشارت کا آبر چاہتی ہے
 کسی دعا کا مرے سر پہ سائیاں کر دے
 تری پناہ میں ہوں میں تو پھر اے ربِ فلق
 حسد کے تیروں کی بارش کو رائیگاں کر دے

☆.....☆.....☆